

॥ ಶ್ರೀಃ ॥

॥ ಷಣ್ಮುಖಷಟ್ಕಮ್ ॥

ಗಿರಿತನಯಾಸುತ ಗಾಂಗಪಯೋದಿತ ಗಂಧಸುವಾಸಿತ ಬಾಲತನೋ  
ಗುಣಗಣಭೂಷಣ ಕೋಮಲಭಾಷಣ ಕ್ರೌಂಚವಿದಾರಣ ಕುಂದತನೋ |  
ಗಜಮುಖಸೋದರ ದುರ್ಜಯದಾನವ ಸಂಘವಿನಾಶಕ ದಿವ್ಯತನೋ  
ಜಯ ಜಯ ಹೇ ಗುಹ ಷಣ್ಮುಖ ಸುಂದರ

ದೇಹಿ ರತಿಂ ತವ ಪಾದಯುಗೇ || ೧

ಪ್ರತಿಗಿರಿಸಂಸ್ಥಿತ ಭಕ್ತಹೃದಿಸ್ಥಿತ ಪುತ್ರಧನಪ್ರದ ರಮ್ಯತನೋ  
ಭವಭಯಮೋಚಕ ಭಾಗ್ಯವಿದಾಯಕ ಭೂಸುತವಾರ ಸುಪೂಜ್ಯತನೋ |  
ಬಹುಭುಜಶೋಭಿತ ಬಂಧವಿಮೋಚಕ ಬೋಧಫಲಪ್ರದ ಬೋಧತನೋ  
ಜಯ ಜಯ ಹೇ ಗುಹ ಷಣ್ಮುಖ ಸುಂದರ

ದೇಹಿ ರತಿಂ ತವ ಪಾದಯುಗೇ || ೨

ಶಮಧನಮಾನಿತ ಮೌನಿಹೃದಾಲಯ ಮೋಕ್ಷಕೃದಾಲಯ ಮುಗ್ಧತನೋ  
ಶತಮುಖಪಾಲಕ ಶಂಕರತೋಷಕ ಶಂಖಸುವಾದಕ ಶಕ್ತಿತನೋ |  
ದಶಶತಮನ್ಮಥ ಸನ್ನಿಭಸುಂದರ ಕುಂಡಲಮಂಡಿತ ಕರ್ಣವಿಭೋ  
ಜಯ ಜಯ ಹೇ ಗುಹ ಷಣ್ಮುಖ ಸುಂದರ

ದೇಹಿ ರತಿಂ ತವ ಪಾದಯುಗೇ || ೩

ಗುಹ ತರುಣಾರುಣಚೇಲಪರಿಷ್ಕೃತ ತಾರಕಮಾರಕ ಮಾರತನೋ  
ಜಲನಿಧಿತೀರಸುಶೋಭಿವರಾಲಯ ಶಂಕರಸನ್ನತ ದೇವಗುರೋ |  
ವಿಹಿತಮಹಾಧ್ವರಸಾಮನಿಮಂತ್ರಿತ ಸೌಮ್ಯಹೃದಂತರ ಸೋಮತನೋ  
ಜಯ ಜಯ ಹೇ ಗುಹ ಷಣ್ಮುಖ ಸುಂದರ

ದೇಹಿ ರತಿಂ ತವ ಪಾದಯುಗೇ || ೪

ಲವಲಿಕಯಾಸಹ ಕೇಲಿಕಲಾಪರ ದೇವಸುತಾರ್ಪಿತ ಮಾಲ್ಯತನೋ  
ಗುರುಪದಸಂಸ್ಥಿತ ಶಂಕರದರ್ಶಿತ ತತ್ತ್ವಮಾಯುಪ್ರಣವಾರ್ಥವಿಭೋ |  
ವಿಧಿಹರಿಪೂಜಿತ ಬ್ರಹ್ಮಸುತಾರ್ಪಿತ ಭಾಗ್ಯಸುಪೂರಕ ಯೋಗಿತನೋ  
ಜಯ ಜಯ ಹೇ ಗುಹ ಷಣ್ಮುಖ ಸುಂದರ

ದೇಹಿ ರತಿಂ ತವ ಪಾದಯುಗೇ || ೫

ಕಲಿಜನಪಾಲನ ಕಂಜಸುಲೋಚನ ಕುಕ್ಕುಟಕೇತನ ಕೇಲಿತನೋ  
 ಕೃತಬಲಿಪಾಲನ ಬರ್ಹಿಣವಾಹನ ಫಾಲವಿಲೋಚನ ಶಂಭುತನೋ |  
 ಶರವಣಸಂಭವ ಶತ್ರುನಿಬರ್ಹಣ ಚಂದ್ರಸಮಾನನ ಶರ್ಮತನೋ  
 ಜಯ ಜಯ ಹೇ ಗುಹ ಷಣ್ಮುಖಿ ಸುಂದರ

ದೇಹಿ ರತಿಂ ತವ ಪಾದಯುಗೇ || ೬

ಸುಖದಮನಂತಪದಾನ್ವಿತ ರಾಮಸುದೀಕ್ಷಿತ ಸತ್ಕವಿಪದ್ಯಮಿದಂ  
 ಶರವಣ ಸಂಭವ ತೋಷದಮಿಷ್ಟದಮಷ್ಟಸುಸಿದ್ಧಿದಮಾರ್ತಿಹರಮ್ |  
 ಪಠತಿ ಶೃಣೋತಿ ಚ ಭಕ್ತಿಯುತೋ ಯದಿ ಭಾಗ್ಯಸಮೃದ್ಧಿಮಧೋಲಭತೇ  
 ಜಯ ಜಯ ಹೇ ಗುಹ ಷಣ್ಮುಖಿ ಸುಂದರ

ದೇಹಿ ರತಿಂ ತವ ಪಾದಯುಗೇ ||

ಇತಿ ಶ್ರೀಅನಂತರಾಮದೀಕ್ಷಿತವಿರಚಿತಂ  
 ಷಣ್ಮುಖಿಷಟ್ಕಂ ಸಂಪೂರ್ಣಮ್ ||

